



13 285 пар чаравічкаў
перад Парламантам
Новай Зеландыі

□□□**Дзіцячы абутак быў сімвалічна размешчаны на ўспамін аб дзецях, якіх пазбавілі жыцця ў выніку аборту.** Гэта наглядна паказвае жахлівы машаб абортарэ. Новая Зеландыя – параўнальна невялікая краіна, якую насяляе каля 4,5 млн жыхароў. “У мінулым годзе ў выніку абортарэ у краіне загінула 13 285 ненароджаных дзяцей. Якой бы не была прычына, па якой жанчыны рашаліся на аборт, жыццё ў іх лоне было страчана. Пра гэта ніколі нельга забывацца. Тыя хлопчыкі і дзяўчынкі ўжо не скажуць за сябе”, – патлумачылі арганізатары акцыі.

†



Абраз Езуса
з тысяч сэлфі

У Літве правялі акцыю, у межах якой усе жадаючыя маглі дасылаць свае партрэты, каб стаць часткай калажа іконы Божай Міласэрнасці. Знакамітая выява Езуса Міласэрнага з тысяч маленькіх фатаграфій стваралася з мэтай дэманстрыцыі на віленскай Катэдральнай плошчы – месцы чакання прыезду ў краіну папы Францішка. Арганізатары акцыі адзначылі, што ладзілі яе дзеля таго, каб удзельнікі сустрэчы звярнулі ўвагу на пасланне Божай міласэрнасці, якое Святы Айцец пастаянна запрашае выконваць на практыцы праз справы міласэрнасці. Аналагічная акцыя ладзілася на Сусветных днях моладзі ў Кракаве ў 2016 годзе.



Крыжыкі ад Пантыфіка

Каля 40-ка тыс. металічных крыжыкаў былі раздадзены на плошчы св. Пятра пасля малітвы “Анёл Панскі” з папам Францішкам. Раздаць падарункі ад Святога

Айца дапамаглі шматлікія бедныя, бяздомныя і мігранты. “Крыж – гэта знак любові Бога, які ў Езусе падарыў нам жыццё. Заклікаю Вас прыняць і занесці гэты дар у свае дамы, у пакоі Вашых дзяцей, бабуль і дзядуль, у іншыя месцы, але каб яны былі бачны дома. Гэта не дэкаратыўны знак, а рэлігійны, каб сузіраць і маліцца. Гледзячы на ўкрыжаванага Езуса, мы глядзім на наша збаўленне”, – сказаў Папа. У празрыстай абгортцы разам з крыжыкамі вернікі атрымалі маленькія карткі, на якіх на 3-ох мовах былі напісаны словы папы Францішка, прамоўленыя падчас Крыжовага шляху на Сусветных днях моладзі ў Рыа-дэ-Жанейра ў 2013 годзе: “У крыжы Хрыста знаходзіцца ўся любоў Бога, Яго бясконцая міласэрнасць”.